



**PEOPLE'S REVOLUTIONARY PARTY OF KANGLEIPAK  
(PROGRESSIVE)**

---

**India gi chatna-pathapna eikhoi masel nungsinahandabani**

Ref: 01/CM-20223:Kangla 1/6/2023

June 1, 2023 numit asi PREPAK(Pro) gi “**13 Suba Progressive Day**” thokle. Eihakna Party gi mahut sinjaduna ningtam laanda kathokhraba pumnamaki maphamda ikai khumnaba utchari. Houjik thokliba wathok lanthok asida awa-ana, mishi mina nanglaba imung singgi awaba pukningsu lup na saruk yajari. Numit asida miyamda wapham khrasu thamjari.

India gi Constitution da Manipur gumba maningtamjaramba leibaksingbu India gi manungda ikai-khumnana masagi puwari da yumpham oijaduna maromdom leingakchabagi lambi leihande. India leibakti kaiba yahandaba Manipur state ti thugaiba ngamhanba Indian Constitution asida mityeng thamlaga houjik thokliba thoudok asigi achum aran thidokadra natraga eikhoigi puwarida yumpham oiraga asengba wapham khangminnagadra haiba wahang thoklakli. British amasung India na Kangleicha apunbagi puwaribu sukhang khangdana eephurup masel laphoknabagi kayat yatkhi. Kangleipak ki puwarida kanglup amabu namthaduna thamkhibagi wapham leikhide. Phurup ki maningtoujabada ayetpa pikhidaba Meitei ningthourol leingaktu British amadi India gi chatna pathapna chet-khaihanba hourakhi. **Khongjom Laan** matungda British na Meitei singda mapung oina laman singningbagi wakhaina mang tharaga leingaklakhiana phurup masel laphoknanaba maru hunkhi. Kangleipak ki oinadi tampakka chingga hiram amattada khaidoknaba sukya yararoidouba **puwari amadi lammitki phibam** amani haibasi ngamkhei thugainingba makhoi kharana khangsing ushinakhidare. Masigi maiyokta thourang tourakpana Tammi-Meitei singgidi hingba-changba “**Existential Crisis**” gi tangkakni haibasi mapung oina Meitei singna siba kidakhei maiyoknariba asina khudam oirabani.

**Manipur** haibasi meehouoldagi leiminaraklaba Yelhou Phurup singna totsintinsinnaraga onlakkhiba apunba phurupki leibak amani. Masibu thajaba thajadaba haibadudi **nongchup haramdagi** pusallakhiba laininglon amasung loichal leingakna oihankhibani. Mikha poldringeida yehloumi ojaduna leijaraba phurup manungda **'Tribal'** haina tokhaiba kanglup leiramkhida. Kanglup pumnamakki luchingba singna yanaduna semkhiba **'The Manipur State Constitution Act 1947'** da **'Tribal'** haiba wahei akaknana sijanabasu natte, **'Hill people'** haina sijanaduna mapungphaba leingaklon ama semkhi. Ngasiphaoba **'Chingmi-Tammi'** haina apunba phurup wahei oina sijanari. Adubu British India gi matou tamduna India na semgat-thouranggi maikhum oopsalnaraga **"Scheduled Area"** amasung **'Tribal Areas'** laothoktuna District/Regional Autonomous Council gi yumpham tholhanduna leibak thugainabagi lambi semba hourakhi.

India gi ningkha tamjaba chahi 73 mapung phakhare, Developing Country oina malemgi 5 suba thakta leire. Constitution da sijanariba ST oiba yabagi **'Criteria'** singsi yenguradi **Andaman and Nicobar** gi akaknaba yehloumi phurup kharasi nattana ST oiningai leitrabani. **Common Future** amagi pandam phangnaba lambi thiminabana henna pharoidara?

**Hinduism** bu phei phatte eikhoigi leihaoga chanei chanade haibagi wapham tonganna thamkhisi, **Govindaji** gi mingkhei sollaga **Gambhir Singh** ningthouna thouna leina Awa gi maiyokta lanthengnakhi, Chahi Taret khuntaklambadagi kankhi. Laan adu Ningthi turel khongban youbada **"Govindaji na yaiphare"** haina haraona laonakhi.. **Anglo-Manipuri War 1891** da thawai thakhiba, **Nupi Laan** animakta achouba saruk yakhibi singdu **Meitei Hindu** na ayamba oikhi, adubu thoidokna matam aduda lainiglolgi khetnaba thamnakhida Ima leibak kannabagi lanthengda apunba lingjen sagatminakhi. Adubu houjikti **Politicalised Constitutional Protection** gi thourangna yehloumi eikhoi masel nungsinahandari.

Mapaldagi pusallakpa laininglon inba eephurup singnasu cheksalbigadabadi matam amada Meitei angam athou singna Santidas Gossai gi lounam langda takhibagumna tahalgumsi. Iramdamgi puwariga thanaba yadraba khun amadi laipham singbu Puya Meithabagi phibamgumna utnaraklibasi tounapham thokte haijari. **Sanamahi** laininglonna akaknaba phurupta yumpham thamde, taibangpal sembiba amakhakni madukhak thajagadabani haiduna miot-minei toubu laininglonsu natte,

pumnamakpu konsanbibani. Quantum Physics nasu taibangpal asi leppa leitana maniklaba **“Wave-particle”** oina takli, taibangpal sembagi **‘Big Bang Theory’** gi waphamsing Hindu amadi Sanamahi laining amasung Meitei Puya singdasu adumak yaojaribani. Eikhoina hanthana yengpham thokte.

Axial Age (800-300 BCE) gi mamang amadi manung channa **Kangba** ningthou (1500 BCE) amasung mahakki chalon sulon haktaktagi khunnai-laininglol amasung achumba wayelgi yumpham thollakhare. Mahakki machanupa ningthou Mariya Phambalcha na **Thaapanlon** (Calendar) houdoktuna kumhei-harao amadi lou-u-singugi kumshing puthoktuna chaokhat-khunnaigi yumpham thollakpa hourakhrabani.

**Wakoklon Puya, Leithak Leikharol** amasung makhal yamlaba Puya singdu achumbani taknaba **Hindu Veda, Bible** amadi **Koran** yengudrasu yare. **Cheitharol Kumbaba, Chada Laihui** amasung **Yek-Salai Puya** singdu India semdringei mamanggini makhoidagi **‘Recommendation’** louraga saktakadaba natte. **Nongda Lairen Pakhangba (33 AD)** haktaktagi semlakhiba leingak-khunnaigi kanglon singdu Greece ki **Plato** dagi louruba natte, **Loiyumba** ningthouna eeramkhiba yumnak-sageida khunnaigi shinlam thoudang sinnabagi Chatna-pathap **‘Loiyumba Shinyen’** du **Adam Smith** na iramba **“Wealth of Nations: Division of Labour”** adugi mamang chahi 800 da ithokhrabani, Hinduism gi thak-khaiba **‘Caste system’** adugumbasu natte. Socialist economy gi shinmi masel chungsannaduna senmitlon semgatminaba **‘Cooperative Economic Society’** gi saktamdu Karl Marx poktringei chahi 850 mamangda phibam kharada oirasu Kangleipak ta chatnakhrabani.

Chinjakki wadi tokhisi phou-cheng phangdabagi thoudok-wari leite. **Pakhangba** na phambal kabada amadi **Leisana** setkhiba phijol makhal singduna takpadi Kanglei khunnaida awatpa leikhida haibani. Maming chatlaba Kanglei nupi oibisinggi phanek-phirolgi mapal naibagi style si chahi 1000 mamangda Keiphaba ningthougi taloi Mubisu na puthokhrabani, kanagumba Fashion designer singnadi Fashion World da Manipur bu masak takhare haina henjanna chaothokpa yaonari. **Kiyamba** ningthouna **Pong** ningthouga thamnakhiba **“Foreign Relation”** du Hindu ningthou dagi tammuba natte. Meidingu **Khagemba** gi lalgi-Lallong amasung lanpha oiraba singbu tangdu leitana leiminanaba Sagei-yumnak ee-mari leihannaba hotnakhiba thourang singdu **‘Geneva Convention’**, Machiavelli gi **‘The Prince’** amadi **Chanakya** gi **‘Arthashastra’** dagi louruba natte. Leibak kayada phurup maselgi ungkhatnariba,

**Immigrant and Citizenship crisis** thoknaribasingsi Pakhangba amasung Khagemba ningthou anina mangjounana yatkhiba khunnai-tinsanbagi **“Social integrity theory”** du masak khangbiramadi wathok oinaramoi. **Pamheiba** ningthougi military campaign du leibak lousannabagi natte, Meitei gi thouna lingjel utkhibani. India gi oinadi maming chatlaba naatki **Nat-Sankirtan** amasung **Raslila** du matam adugi Meitei singna chaknibagi thakta leiramadi thak wangba chakkoi-eshei du puthoklammoi. Meitei na saba Chakkoi-esheidu yengba tabada thot-nouhanba, pukning maka lamhanbani India gi **Hard Cultural Dance** style ga khetnei. Matik-magul leijaduna Meitei na ireibak amadi miramgi naatki shaktambu phajahanba ngamlibani.

Adubu masigi maru oiba puwari singsi school singda mapung phana tambide. **Ireicha singna asengba puwari khangba matamda ereicha masel nungsinabasu helgani.** Chinjak mipan tanglamde, phijet phirol, sanaba amasung kumhei haraogi lamda makhal suna leirammi **haibasi khanghandare.** India na sembibani, hinghanbani, semgatlakani haibaromda pukning khudum chankhare. Nakan amadana ichil inao kharanasu tokhaiba wakhallon sagattuna puwaribu natheiba maikeida punaba hotnari. Eikhoigi sanglaba puwaribu India na natheiduna thamkhibadagi ngasigi mipainingai oiraba wathoksingsi thoklakpani. Apikpa tampakki sarukta ngayok chapu amagumna keishumsanggi matougumna Meitei singbu koisallaga hinghannaba thourang touribasina maipakhrabadi Kangleipak ki puwarisu mutkhrani **“Apunba Chingmi-Tammi gi Kangleipak”** gidamak punna lanthengminasi haina miyamda thamjari.

Nollukchariba,



(Longjam Paliba M)

Chairman,

PREPAK (Progressive)